



በኢትዮጵያ የሚቴዎሮሎጂ ኢንስቲትዩት የሚቴዎሮሎጂ ትንበያ፣  
ቅድሚያ ማስጠንቀቂያ እና ምክር አገልግሎት ምርምር ዘርፍ



ከሜይ 11-20 የነበረው የአየር ሁኔታ እንዲሁም

ከሜይ 21-31 እና ከጁን 1-10/2025 የሚኖረው የአየር ሁኔታ

ትንበያ እና ምክረ ሃሳብ

ሚይ 2025

አዲስ አበባ




## 1. እ.ኤ.አ ከሚያ 11 እስከ 20/2025 የነበረው የአየር ሁኔታ

ባለፉት አስር ቀናት በምዕራብ፣ በደቡብ ምዕራብ፣ በደቡብ፣ በመካከለኛው፣ በምስራቅ እና በሰሜን ምስራቅ የሀገሪቱ አካባቢዎች ላይ የተሻለ የደመና ሽፋን እና ክምችት ነበራቸው፡፡ ከዚህ ጋር ተያይዞ በደቡብ ምዕራብ፣ በደቡብ፣ በመካከለኛው እና በምዕራቅ የሀገሪቱ ክፍሎች ላይ ከቀላል እስከ ከባድ መጠን ያለው ዝናብ ተመዝግቧል፡፡ ከመካከለኛ እስከ ከባድ መጠን ያለው ዝናብ ከተመዘገበባቸው የሚቴዎሮሎጂ ጣቢያዎች መካከል በአርባምንጭ 46.2፣ 16.4፣ አዋሳ 16.7፣ ባህር ዳር 22.4፣ ደብረ ማርቆስ 17.5፣ 18.6፣ ጎንደር 15፣ ጎሬ 14.4፣ 19.2፣ 11.6፣ ጅማ 25፣ 44.2፣ ነቀምት 14.3፣ 15.5፣ 12.7፣ አቦቦ 41.6፣ 19.4፣ 10.6፣ አደት 28፣ አይራ 24፣ 10.6፣ አማኑ 29.1፣ አንገር ጉቲን 32፣ 43.4፣ 10.2፣ አርጂ 10.4፣ 22.6፣ 14.4፣ 18.2፣ 24.6፣ 10.6፣ በደሌ 20.8፣ 18.2፣ ብለቴ 14.6፣ ቦሬ 29.6፣ 50.7፣ 10.5፣ ቡለን 13፣ 10.2፣ ቡሬ 30፣ ቡርጂ 46.5፣ ቻግኒ 14፣ 12፣ ጨዋቃ 23.2፣ 28.3፣ ጭራ 12.2፣ 14.6፣ ዳንግላ 25.2፣ 21.5፣ ደባርቅ 13.4፣ 16.5፣ ደበረ ተቦር 15.8፣ ደብረ ወርቅ 11፣ ዲላ 13.6፣ ዶሎ መና 10.5፣ 20.5፣ ኢጃጂ 10.4፣ 26.6፣ 12.2፣ 19.5፣ ፊቼ 10.6፣ ፋኙዶ 17፣ 27፣ ጋቲራ 16.3፣ 12፣ 28.6፣ 27.5፣ ገለምሶ 18.5፣ ወሊሶ 24.9፣ ጊዳ አያና 13.5፣ 12፣ 10.7፣ 29.5፣ ቡሌ ሆራ 61.5፣ 12.4፣ 10.2፣ ሆሳዕና 36.3፣ 17.9፣ እምድብር 10.6፣ 10.6፣ ጃራ 46.7፣ ጂንካ 26.9፣ ካቺሴ 21.4፣ 31፣ ኮንሶ 18.3፣ 14.8፣ ላይብር 22.2፣ ፣ ሊሙ ገነት 19፣ 13.2፣ ማጂ 48፣ 13.4፣ ማንኩሽ 14.4፣ መተማ 11.4፣ ምዕራብ አባያ 12፣ ሶከሩ 13.8፣ 18.4፣ ሻዉራ 14.2፣ ሻምቡ 32.2፣ ሸርቆሌ 10.3፣ 10.2፣ ቴፒ 11.8፣ 12.3፣ 24.6፣ ተርጫ 16.7፣ ወላይታ ሶዶ 27.3፣ ግራዋ 21.5፣ 12.4፣ ሂርና 22.3፣ እንዲሁም ቀብሪ በያ 16.3፣ 16.2 ሚ.ሜ የሚደርስ ከመካከለኛ እስከ ከባድ መጠን ያለው ዝናብ ተመዝግቦባቸዋል፡፡


በአጠቃላይ ባለፉት አስር ቀናት በ32 የሀገሪቱ አካባቢዎች ላይ በ24 ሰዓት ውስጥ ከ30 ሚ.ሜ በላይ የሆነ ከባድ መጠን ያለው የዝናብ መጠን ነበራቸው፡፡ በተጨማሪም በአንዳንድ የበልግ ተጠቃሚ በሆኑ የሀገሪቱ አካባቢዎች ላይ በ24 ሰዓት ውስጥ 40-90.1 ሚ.ሜ የሚደርስ ከባድ መጠን ያለው ዝናብ ተመዝግቧል፡፡ ከ50 ሚ.ሜ በላይ ከባድ መጠን ያለው ዝናብ ከተመዘገበባቸው የሀገሪቱ አካባቢዎች መካከል ሽላቦ፣ አቦምሳ፣ ሲረንቃ፣ ብላቴ፣ ነቀምት፣ ሻምቡ፣ መተሃራ፣ ቦሬ፣ ቁሉምሳ ይገኙበታል (ምስል 1)፡፡

በኢትዮጵያ የሚቴዎሮሎጂ ኢንስቲትዩት የሚቴዎሮሎጂ ትንበያ፣ ቅድሚያ ማስጠንቀቂያ እና ምክር አገልግሎት ምርምር ዘርፍ



ምስል:1 ከሜይ 11-20 በ24 ሰዓት ውስጥ ከ35 ሚ.ሜ በላይ ከባድ መጠን ያለው ዝናብ የተመዘገበባቸው


ባለፉት አስር ቀናት የዘነበዉ የዝናብ መጠን ከሀገሪቱ ቦታ ሽፋን አንፃር ሲገመገም፤ ከደቡብ ኢትዮጵያ ክልል ጎፋ፣ ጋሞ፣ ወላይታ፣ ጌዲዮ፣ የደቡብ ኦሞ፣ ባስኬቶ፣ ኮሬ፣ ቡርጂ፣ አሌ፣ ኮንሶ፣ አራ፣ ጋርዱላ ዞኖች ፤ ከደቡብ ምዕራብ ኢትዮጵያ ክልል ኮንታ፣ ዳዉሮ፣ ከፋ፣ ምዕራብ ኦሞ፣ ሸካ፣ ቤንች ሸኮ ዞኖች፣ የሲዳማ ክልል ዞኖች፣ ከማዕከላዊ ኢትዮጵያ ክልል ጉራጌ፣ ምስራቅ ጉራጌ፣ የሀዲያ፣ ስልጤ፣ የከንባታ፣ የሃላባ፣ የም ዞኖች፣ ቀቤና፣ ማረቆ፣ ጠምባሮ ልዩ ወረዳ፣ ከኦሮሚያ ክልል ቦረና፣ ምስራቅ ቦረና፣ ጉጂ፣ ምዕራብ ጉጂ፣ ባሌ፣ ምስራቅ ባሌ፣ ምዕራብ አርሲ፣ አርሲ፣ ጅማ፣ ቡኖ በደሌ፣ አሊባቦር፣ ሁሉም የሸዋ ዞኖች፣ ከሱማሌ ክልል የዳዋ፣ ሊበን፣ አፍዴር፣ ኤረር እና የሲቲ፣ ዞኖች፣ ከአማራ ክልል ምስራቅ ጎጃም፣ የሰሜን የደቡብ ጎንደር ዞኖች የሰሜን እና የደቡብ ወሎ፣ የሰሜን ሸዋ እና ዋግህምራ ዞኖች፣ ከትግራይ ክልል የመካከለኛው የምስራቅ፣ የደቡብ ምስራቅ እና የደቡብ ትግራይ ዞኖች፣ ከአፋር ክልል ቀልበቲ፣ ፋንቲ፣ ማሂ፣ ሃሪ እና የጋቢ ዞኖች፣ አዲስ አበባ፣ ድሬ ደዋና ሐረር ላይ ከ31-160 ሚ.ሜ የሚደርስ ዝናብ ከ5-10 ቀናት ያህል ዝናብ ነበራቸው (ካርታ 1 እና 2) ፡፡




ካርታ 1 እ.ኤ.አ ከሜይ 11 እስከ 20/2025 ድረስ የነበረው የዝናብ መጠን በሚ.ሜ



ባለፉት አስር ቀናት የዘነበዉ የዝናብ መጠን ከመደበኛዉ ጋር ሲነፃፀር ከደቡብ ኢትዮጵያ ክልል ጎፋ፣ ጋሞ፣ ወላይታ፣ ጌዲዮ፣ የደቡብ አሞ፣ ባስኬቶ፣ ኮሬ፣ ቡርጂ፣ አሌ፣ ኮንሶ፣ አሪ፣ ጋርዳባ ዞኖች ፣ ከደቡብ ምዕራብ ኢትዮጵያ ክልል ኮንታ፣ ዳዉሮ፣ ከፋ፣ ምዕራብ አሞ፣ ሸካ፣ ቤንች ሸኮ ዞኖች፣ የሲዳማ ክልል ዞኖች፣ ከማዕከላዊ ኢትዮጵያ ክልል ጉራጌ፣ ምስራቅ ጉራጌ፣ የሀዲያ፣ ስልጤ፣ የከንባታ፣ የሃላባ፣ የም ዞኖች፣ ቀቤና፣ ማረቆ፣ ጠምባሮ ልዩ ወረዳ፣ ከኦሮሚያ ክልል ቦረና፣ ምስራቅ ቦረና፣ ጉጂ፣ ምዕራብ ጉጂ፣ ባሌ፣ ምስራቅ ባሌ፣ ምዕራብ አርሲ፣ አርሲ፣ ጅማ፣ ሆሮ ጉድሩ ወለጋ፣ ምስራቅ ወለጋ፣ ሁሉም የሸዋ ዞኖች፣ ከሱማሌ ክልል የዳዋ፣ ሊበን፣ አፍዴር፣ ነጎብ፣ ጃራር፣ ኤረር፣ ፋፋን እና የሲቲ፣ ዞኖች፣ ከአማራ ክልል ምስራቅ ጎጃም፣ የሶሜን የደቡብ ጎንደር ዞኖች የሶሜን እና የደቡብ ወሎ፣ የሶሜን ሸዋ እና ዋግህምራ ዞኖች፣ ከትግራይ ክልል የምዕራብ፣ የሶሜን ምዕራብ፣ የመካከለኛዉ የምስራቅ፣ የደቡብ ምስራቅ እና የደቡብ ትግራይ ዞኖች፣ ከአፋር ክልል ቀልበቲ፣ ፋንቲ፣ ማሂ፣ ሃሪ፣ ሃዉሲ እና የጋቢ ዞኖች፣ አዲስ አበባ፣ ድሬ ደዋና ሐረር መደበኛ እና ከመደበኛ በላይ የሆነ የዝናብ መጠን ተመዝግቧል (ካርታ 3) ፡፡



ካርታ 2 እ.ኤ.አ ከሚያ 11 እስከ 20/2025 ድረስ ዝናብ የዘነበባቸዉ



የዘነበዉ የዝናብ መጠን ከረጅም ጊዜ አማካይ ጋር ሲነፃፀር


ከመደበኛ በታች መደበኛ ከመደበኛ በላይ

ካርታ 3 እ.ኤ.አ ከሚያ 11 እስከ 20/2025 የነበረዉ የዝናብ መጠን ከመደበኛዉ ጋር ሲነፃፀር

በሌላ በኩል በአቦቦ፣ በአሶሳ፣ በአዋሽ አርባ፣ በአይሻ፣ በባቲ፣ በብላቴ፣ በቻግኒ፣ በጨፋ፣ በጨዋቃ፣ በድሬ ዳዋ፣ በፋኙዶ፣ በጋምቤላ፣ በገዋኔ፣ በጎዴ፣ ጎንደር፣ በቀበሪዳሀር፣ ላይብር፣ በመኢሶ፣ በመተሃራ፣ በመተማ፣ በምዕራብ አባያ፣ በሰመራ፣ በሻምቡ፣ በሸርቆሌ፣ በሸዋሮቢት እና በቴፒ አካባቢዎች ላይ የቀኑ ከፍተኛ የሙቀት መጠን ከ 33.2 እስከ 43.0 ዲግሪ ሴልሽየስ ተመዝግቧል፡፡

## 1.2 እ.ኤ.አ ከሜይ 11 እስከ 20/2025 የነበረው የአየር ሁኔታ በግብርና ሥራ እንቅስቃሴ ላይ ያሳደረው ተፅዕኖ

ባሳለፍነው የሜይ ሁለተኛው አስር ቀናት የበልግ አብቃይና ዝናብ ተጠቃሚ በሆኑት በተለይም በደቡብ፣ በደቡብ ምእራብ፣ በምእራብ እና በምስራቅ የሀገሪቱ ስፍራዎች ላይ የተገኘው እርጥበት ቀደም ብለው ለተዘሩና በተለያዩ የእድገት ደረጃ ላይ ለሚገኙ የበልግ ሰብሎች፣ ለጓሮ አትክልቶችና ለቋሚ ተክሎች የውሃ ፍላጎት መሟላት ከፍተኛ ጠቀሜታ ነበረው፡፡ በተጨማሪም የነበረው የእርጥበት ሁኔታ ቀደም ብለው ከኤፕሪል ወር ጀምሮ ለተዘሩ የመኸር ወቅት ሰብሎችን ዘር ለመዝራት እንዲሁም ከሰኔ በኋላ ለሚዘሩ የመኸር ሰብሎች የማሳ ዝግጅት ምቹ ሁኔታን የፈጠረ ነበር፡፡ ከዚህም በተጨማሪ የተገኘው እርጥበት በአርብቶ አደርና ከፊል አርብቶ አደር አካባቢዎች ለመጠጥ ውሃና ለግጦሽ ሣር አቅርቦት መሻሻል የጎላ ጠቀሜታ እንደነበረው ተስተውሏል፡፡ በተመሳሳይ ሁኔታ የነበረው ከፍተኛ መጠን ያለው እርጥበት በአንዳንድ እርጥበት አጠር በሆኑት አካባቢዎች የዝናብ ውሃን ለማሰባሰብና ለማከማቸት መልካም አጋጣሚን ፈጥሯል፡፡ በአንጻሩ ግን በአንዳንድ ሥፍራዎች ላይ የነበረው ከፍተኛ መጠን ያለው እርጥበት መጠነኛ የሆነ የውሃ በሰብሎች ላይ መተኛት፣ አፈርና የአፈር ንጥረነገሮች እንዲታጠቡና እና በጎርፍ እንዲጠረጉ ከማስቻል አንጻር አሉታዊ ጎን ነበረው (ካርታ 4) ፡፡




ካርታ 4 እ.ኤ.አ ከሜይ 11 እስከ 20/2025

ድረስ የነበረው የእርጥበት ሁኔታ

### 1.3 እ.ኤ.አ ከሜይ 11 እስከ 20/2025 የነበረው የአየር ሁኔታ በውሃው ዘርፍ ላይ ያሳደረው ተፅዕኖ

ባሳለፍነው ሜይ ሁለትኛ አስር ቀናት የነበረው የእርጥበት ሁኔታ ስንመልከት በአብዛኛው አባይ፣ ኦሞ ጊቤ፣ ባሮ አኮቦ፣ በመካከለኛው ሰምጥ ሽልቆ፣ ገናሌ ዳዋ፣ ተከቤ፣ አይሻ፣ በላይኛው እና መካከለኛ ባሮ አኮቦ፣ በመካከለኛ እና በታችኛው ሰምጥ ሽልቆ፣ ተከቤ፣ ላይኛው እና በመካከለኛ ገናሌ ዳዋ እና በላይኛው ዋቢ ሸበሌ ተፋሰሶች ላይ ከመጠኛ እስከ ከፍተኛ የገጸ ምድር የእረጥበት ፍሰት እንዲኖራቸው ከማሰቻለ አነጻረ አዎንታዊ ሚና ነበረው፡፡ እንዲሁም በመካከለኛ አባይ፣ በላይኛው ባሮ አኮቦ፣ መካከለኛ እና ታችኛው ኦሞ ጊቤ እና በታችኛው ሰምጥ ሽልቆ ተፋሰሶች ላይ በጣም ከፍተኛ የገጸ ምድር የውኃ ፍሰት አነደነበራቸው የተተነተኑ የውኃ ሚቲዎሮሎጂ መረጃዎች ያመለክታሉ፡፡ ይህ ሁኔታ ይህም ሁኔታ ሀገራዊ የውኃ ሀብትን ከማሳደግ አንጻር አዎንታዊ ሚና ነበረው፡፡ በሌላ በኩል በአብዛኛው ኦጋዴን፣ አፋር ደናክል፣ ዋቢ ሸበሌ፣ አይሻ፣ እንዲሁም በታችኛው አባይ ተፋሰሶች ላይ ደረቅ ሁኔታ ስር የነበሩ ሲሆን ይህ ሁኔታ ከቀኑ ከፍተኛ ሙቀት ጋር ተዳምሮ የውሃ ትነትን እንዲጨምር በማድረግ የእርጥበት አጥረት እንዲከሰት ከማድረግ አኳያ አሉታዊ ጎን ነበረው (ካርታ 5)፡፡



ካርታ 5 እ.ኤ.አ ከሜይ 1 እስከ 10/2025  
ድረስ የነበረው የእርጥበት ሁኔታ



## 2. መግቢያ

ሜይ የበልግ ወቅት የመጨረሻ ወር ሲሆን የዝናቡ መጠንና ሥርጭት ከደቡብና ከደቡብ ምሥራቅ በልግ አብቃይ አካባቢዎች ላይ ከሞላ ጎደል ቀጣይነት ይኖረዋል። በተጨማሪም ለክረምት ዝናብ መፈጠር ምቹ ሁኔታ የሚፈጥሩ የአየር ሁኔታ መጠናከር ጋር ተያይዞ ዝናቡ በደቡብ ምዕራብ፣ በምዕራብና በሰሜን ምዕራብ አካባቢዎች ላይ እየተስፋፋ በመሄድ ብዙ ቦታዎችን ይሸፍናል። በዚህም መሠረት አብዛኛው የኦሮሚያ ክልል፣ የደቡብ ምዕራብ ኢትዮጵያ፣ የደቡብ ኢትዮጵያ፣ የማዕከላዊ ኢትዮጵያ፣ የሲዳማ ክልል፣ የጋምቤላና የቤንሻንጉል ጉሙዝ ክልል ከ121-260 ሚ.ሜ የሚደርስ ዝናብ ከ15-20 ቀናት ያህል ያገኛሉ። በሌላ በኩል ደግሞ የትግራይና የአማራ ምዕራባዊ ክፍልና የሱማሌ አካባቢዎች ከ41 እስከ 120 ሚ.ሜ የሚደርስ ዝናብ ለ10 ቀናት ያህል በአማካይ ያገኛሉ። ከበልግ ወቅት ዝናብ ድርሻ አኳያ በሜይ የመካከለኛው፣ የደቡብና የደቡብ ምስራቅ የሀገሪቱ ክፍሎች እስከ 30% የሚሆነውን የወቅቱን የዝናብ ድርሻ ያገኛሉ።


### 2.1 እ.ኤ.አ ከሜይ 21 እስከ 31/2025 የሚኖረው የአየር ሁኔታ ትንበያ

በሜይ የሁለተኛው አስር ቀናት ለዝናብ መፈጠር አስዋጽኦ የሚያደርጉ የሚቲዎሮሎጂ ገጽታዎች በአብዛኛው የሀገሪቱ ክፍሎች ላይ እንደሚቀጥሉ የትንበያ መረጃዎች ይጠቁማሉ (ካርታ 7)። በመሆኑም በሚቀጥሉት አሥር ቀናት የበልግ ዝናብ ተጠቃሚ ስፍራዎች ላይ ለዝናብ መፈጠር አመቺ የሆኑ የሚቲዎሮሎጂ ገጽታዎች በተለይም ከሳምንቱ አጋማሽ በኋላ አንጻራዊ ጥንካሬ እንደሚኖራቸውና በተለይም የምድር ወገብን በማቋረጥ ወደ ሀገራችን የሚገባው ዕርጥበት አዘል የአየር ሁኔታ ጋር ተያይዞ የተሻለ የዝናብ ሥርጭት ይኖራቸዋል። ከዚህ ጋር በተያያዘም በደቡብ ምዕራብ፣ በምዕራብ፣ በደቡብ፣ በደቡብ ምስራቅ፣ በምስራቅ፣ እንዲሁም በስምጥ ሸለቆ አካባቢዎች የተሻለ የዝናብ መጠንና ስርጭት ይኖራቸዋል (ካርታ 6)።

### 2.2 የሚኖረው የዝናብ ሁኔታ


በሚቀጥሉት ቀናቶች ከሚጠናከሩት የሚቲዎሮሎጂ ገጽታዎች ላይ በመነሳት የበልግ ዝናብ ተጠቃሚ አካባቢዎች ጨምሮ የደቡብ ምስራቅ፣ የምስራቅ እና የመካከለኛው የሀገሪቱ ቦታዎቻቸውን የሚሸፍን ከቀላል እስከ ከባድ (ከ1-30 ሚ.ሜ) መጠን ያለው ዝናብ ያገኛሉ። በተጨማሪም አልፎ አልፎ በውሃ አካላትና በከባቢ አየር ውስጥ ከሚጠናከሩት የሚቲዎሮሎጂ ገጽታዎች ላይ በመነሳት በደቡብ ምዕራብ፣ በምዕራብ እና በደቡብ የሀገሪቱ አካባቢዎች ላይ በ24 ሠዓት ውስጥ ከ30 ሚ.ሜ በላይ ከባድ መጠን ያለው ዝናብ እንደሚያገኙ አሃዛዊ የትንበያ መረጃዎች ይጠቁማሉ (ካርታ 7)።

Total Rainfall (mm) for 21-31 May 2025



ካርታ 6 እ.ኤ.አ. ሜይ 21-31, 2025  
የሚኖረው የዝናብ መጠን በሚ.ሜ

Exceptional Rainfall for 21-31 May 2025



ካርታ 7 እ.ኤ.አ. ከሜይ 21-31, የሚኖረው  
የዝናብ መጠን ከረጅም ጊዜ አማካይ ሲነፃፀር

**በኢትዮጵያ የሚኒስቴር ሚኒስትር ኢንስቲትዩት የሚኒስቴር ትንበያ፣ ቅድሚያ ማስጠንቀቂያ  
እና ምክር አገልግሎት ምርምር ዘርፍ**



**ሠንጠረዥ 1፡ በሚቀጥሉት ቀናቶች ዝናብ የሚያገኙ አካባቢዎችና የሚያገኙት የዝናብ መጠን**

| ክልል            | ዞን                                                                                                    | የሚኖረው የዝናብ መጠን                          |
|----------------|-------------------------------------------------------------------------------------------------------|-----------------------------------------|
| አሮሚያ           | ቁለም ወለጋ፣ ሆሮ ጉድሩ ወለጋ፣ ምስራቅ ወለጋ፣ ምዕራብ ወለጋ፣ ጅማ፣ ኢሉባቦር፣ ቡኖ በደሌ፣ ምዕራብ ጉጂ እና ጉጂ ባሌ፣ ምዕራብ አርሲ፣ ምስራቅ ሐረርጌ ዞኖች | ከመካከለኛ እስከ ከባድ መጠን (ከ11 እስከ 30 ሚ.ሜ በላይ) |
|                | ቦረና፣ ምስራቅ ቦረና፣ አርሲ፣ ምስራቅ ባሌ፣ ምዕራብ ሐረርጌ፣ ሁሉም የሸዋ ዞኖች፤                                                  | ከቀላል እስከ መካከለኛ መጠን (ከ1-29 ሚ.ሜ)          |
| ደቡብ ኢትዮጵያ      | ወላይታ፣ ጋሞ፣ ጎፋ፣ ጌድዮ፣ ኮሬ፣ ባስኬቶ እና አሪ ዞኖች                                                                 | ከመካከለኛ እስከ ከባድ መጠን (ከ30 ሚ.ሜ)            |
|                | ኮንሶ፣ ቡርጂ፣ አሌ፣ ጋርዱላ፣ ደቡብ አሞ ዞኖች                                                                        | ከቀላል እስከ መካከለኛ መጠን (ከ1-29 ሚ.ሜ)          |
| ደቡብ ምዕራብ ኢትዮጵያ | ከፋ፣ ኮንታ፣ ዳውሮ፣ ቤንች ሸኮ፣ ሸካ፣ ምዕራብ አሞ                                                                     | ከመካከለኛ እስከ ከባድ መጠን (ከ11 እስከ 30 ሚ.ሜ)     |
| ሶማሌ            | ዳዋ፣ ሊበን፣ አፍዴር፣ ሸበሌ፣ ቆራሂ፣ ነጎብ፣ ኤረር፣ ጃራር ዶሎ፣ ፋፈን እና ሲቲ ዞኖች                                              | ከቀላል እስከ መካከለኛ መጠን (ከ1-29 ሚ.ሜ)          |
| አማራ            | የሰሜን እና የምዕራብ ጎጃም፣ የመካከለኛው የሰሜን እና የምዕራብ ጎንደር ዞኖች፣ የአዊ ዞኖች                                            | ከመካከለኛ እስከ ከባድ መጠን (ከ11 እስከ 30 ሚ.ሜ)     |
|                | የምስራቅ ጎጃም፣ የደቡብ ጎንደር፣ የባህርዳር ዙሪያ፣ ዋግ ህምራ፣ ሰሜን እና የደቡብ ወሎ፣ የሰሜን ሸዋ ዞኖች፤                                | ከቀላል እስከ መካከለኛ መጠን (ከ1-29 ሚ.ሜ)          |
| ትግራይ           | የምዕራብ እና የሰሜን ምዕራብ ትግራይ ዞኖች                                                                           | ከቀላል እስከ መካከለኛ መጠን (ከ1-29 ሚ.ሜ)          |
|                | የደቡብ፣ የደቡብ ምስራቅ፣ የመካከለኛው እና የምስራቅ ዞኖች                                                                 | ቀላል መጠን                                 |
| ሲዳማ ክልል        | ሁሉም የክልሉ ዞኖች                                                                                          | ከመካከለኛ እስከ ከባድ መጠን (ከ11 እስከ 30 ሚ.ሜ)     |




|                      |                                                                            |                                     |
|----------------------|----------------------------------------------------------------------------|-------------------------------------|
| ማዕከላዊ ኢትዮጵያ          | ጉራጌ፣ ምስራቅ ጉራጌ፣ ስልጤ፣ ሀዲያ፣ ከምባታ፣ ሀላባ፣ የም፣ ጠምባሮ ልዩ ወረዳ፣ ቀቤና ልዩ ወረዳ፣ማረቆ ልዩ ወረዳ | ከቀላል እስከ መካከለኛ መጠን (ከ1-29 ሚ.ሜ)      |
| ጋምቤላ                 | አኝዋክ፣ መሻጥንግ፣ የኑዌር እና የኢታንግ ልዩ ወረዳ                                          | ከቀላል እስከ ከመካከለኛ መጠን (ከ1-29 ሚ.ሜ)     |
| ቤንሻንጉል ጉምዝ           | ካማሺ፣ መተከል፣ አሶሳ፣ ማኦ ኮሞ ዞኖች                                                  | ከመካከለኛ እስከ ከባድ መጠን (ከ11 እስከ 30 ሚ.ሜ) |
| አዲስ አበባ፣ ድሬደዋ እና ሐረሪ |                                                                            | ከቀላል መጠን እስከ መካከለኛ መጠን (ከ1-29 ሚ.ሜ)  |

### 2.3 የሚኖረው የቀኑ ከፍተኛ የሙቀት ሁኔታ

በበልግ ወቅት በመደበኛነት ትኩረት ከሚሸ የአየር ሁኔታ ክስተቶች መካከል ቀን ላይ የሚኖረው የሙቀት መጠንና ሌሊት ላይ ደግሞ የሚታየው ወበቅ አንዱ ነው። በሜይ የሁለተኛው አስር ቀናት ከሚኖረው ከፍተኛ የፀሐይ ሀይል ጋር በተያያዘ በተለይም በአፋር፣ በምዕራብ አማራ፣ በጋምቤላ፣ በሶማሌ እና በቤንሻንጉል-ጉምዝና አካባቢዎች ላይ የቀኑ ከፍተኛ ሙቀት 29 ዲግሪ ሴልሺየስ እንዲሁም በጥቂት ስፍራዎቻቸው ላይ ከ35 ዲግሪ ሴልሺየስ በላይ እንደሚሆን የትንበያ መረጃዎች ያሳያሉ (ካርታ 8)።

Daily maximum temperature (C) for 21-31 May 2025



ካርታ 8 እ.ኤ.አ. ከሜይ 21-31, 2025 የሚኖረው ከፍተኛ የሙቀት መጠን በዲ.ሴ

Ethiopian Meteorology institute






## 2.4 እ.ኤ.አ ከጁን 1 እስከ 10/2025 የሚኖረው የአየር ሁኔታ አዝማሚያ

በመደበኛ ሁኔታ የክረምት ዝናብ በጁን በመጀመሪያዎቹ አሥር ቀናት የደቡብ ምዕራብና የምዕራብ የሀገሪቱን አካባቢዎች ጨምሮ ቀስ በቀስ የሰሜን ምዕራብ ክፍሎችን የሚያዳርስበት ጊዜ ነው።

በመጨረሻዎቹ የጁን የመጀመሪያዎቹ አሥራ ቀናት ዝናብ ሰጭ የሚቴዎርሎጂ ገጽታዎች በተለይም በምዕራብ አጋማሽ የሀገሪቱ ክፍሎች ላይ የተሻለ የዝናብ መጠንና ሥርጭት እንደሚኖራቸው የትንበያ መረጃዎች ይጠቁማሉ። ከዚህ ጋር በተያያዘም እርጥበታማው የአየር ሁኔታ ከቀን ወደ ቀን በደቡብ ምዕራብ፣ በምዕራብና በሰሜን ምዕራብ የሀገሪቱን አካባቢዎች ላይ በመጠንም ሆነ በሥርጭት እየተስፋፋ ከመሄድ ጋር ተያይዞ ከቀላል እስከ መካከለኛ መጠን ያለው ዝናብ እንደሚኖራቸው አሃዛዊ የትንበያ መረጃዎች ያመለክታሉ (ካርታ 9)።



ካርታ 9 እ.ኤ.አ. ከጁን 1-10, 2025 የሚኖረው የዝናብ መጠን በሚ.ሜ

## 2.5 እ.ኤ.አ ከሜይ 21 እስከ 31/2025 የሚኖረው የአየር ሁኔታ በግብርናው ሥራ እንቅስቃሴ ላይ ሊያሳድር የሚችለው ተፅዕኖ

በሚቀጥለው የሜይ የመጨረሻዎቹ አሥራ አንድ ቀናት በአብዛኛዎቹ የበልግ አምራች እና ዝናብ ተጠቃሚ የሀገሪቱ አካባቢዎች ላይ የሚጠበቀው እርጥበት ቀደም ብለው ለተዘፋና በተለያዩ የእድገት ደረጃ ላይ ለሚገኙ የበልግ ሰብሎች፣ ለጓሮ አትክልቶችና ለቋሚ ተክሎች የውሃ ፍላጎት መሟላት ከኤፕሪል ወር ጀምሮ ለተዘፋ የረጅም ጊዜ ሰብሎች እንዲሁም ከሰኔ በኋላ ለሚዘፋ የመኸር ሰብሎች የማሳ ገዝጅት ምቹ ሁኔታ እንደሚፈጥር ይጠበቃል። በተጨማሪም የሚጠበቀው እርጥበት ለአርብቶ አደሮችና ከፊል አርብቶ አደር አካባቢዎች ለእንሰሳት መኖርና ለመጠጥ ውሃ አቅርቦት ከፍተኛ ጠቀሜታ ይኖረዋል። በአንጻሩ አልፎ አልፎ በደቡብ ምዕራብ፣ በምዕራብ እና በሰሜን ምዕራብ የሀገሪቱ አካባቢዎች ላይ የሚጠበቀው ከባድ ዝናብ ለወቅቱ የእርሻ ስራ እንቅስቃሴ አመቺ ሁኔታን የሚፈጥር ቢሆንም በተወሰኑ ውሃ ገብ በሆኑና በወንዝ ዳርቻ ባሉ ማሳዎች ላይ የውሃ መተኛትና የአፈር መታጠብን ሊያስከትል ይችላል።



ባጠቃላይ በመጨረሻው የሚያ የመጨረሻዎቹ አሥራ አንድ ቀናት የሚኖረውን አሉታዊ ተጽዕኖ ለመቀነስና መልካም አጋጣሚዎች ለመጠቀም ከታች ያሉትን የግብርና ሚቲዎሮሎጂ ምክረ ሀሳቦችን መተግበር ያስፈልጋል።

ሠንጠረዥ 2፡ በሚቀጥሉት አስር ቀናት የሚኖረው የእርጥበት ሁኔታ በግብርናው እንቅስቃሴ ላይ

| ዞኖች                                                                                                                                                                | የእርጥበት ሁኔታ                   | አዎንታዊ ተጽዕኖ                                                                                                                                                                                     | አሉታዊ ተጽዕኖ                                                                                                                               | የተሰጠ ምክረ ሃሳብ                                                                                                                                                                     |
|--------------------------------------------------------------------------------------------------------------------------------------------------------------------|------------------------------|------------------------------------------------------------------------------------------------------------------------------------------------------------------------------------------------|-----------------------------------------------------------------------------------------------------------------------------------------|----------------------------------------------------------------------------------------------------------------------------------------------------------------------------------|
| <b>የበልግ እርጥበት ተጠቃሚ የመኸር አምራች ዞኖች</b>                                                                                                                               |                              |                                                                                                                                                                                                |                                                                                                                                         |                                                                                                                                                                                  |
| ቁለም ወለጋ፣ ምዕራብ ወለጋ፣ ምስራቅ ወለጋ፣ ሆሮ ጉድሩ ወለጋ፣ ኢሉባቦር፣ ቡኖ በደሌ፣ ጅማ የሰሜን እና የምዕራብ ጎንደር፣ የመካከለኛው የሰሜን እና የምዕራብ ጎንደር ዞኖች፣ የአዊ ዞኖች ካማሺ፣ መተከል፣ አሶሳ፣ ማኦ ኮሞ ዞኖች                   | ከመካከለኛ እስከ ከባድ መጠን ያለው እርጥበት | <ul style="list-style-type: none"> <li>• ለመኸር እርሻ ስራ እንቅስቃሴ የማሳ ዝግጅት ለማከናወን</li> <li>• የረጅም ጊዜ ሰብሎችን ለመዝራት</li> <li>• የመጠጥ ውሃና የግጦሽ ሳር አቅርቦት መሻሻል</li> <li>• ለቋሚ ተክሎች የውኃ ፍላጎት መሟላት</li> </ul> | <ul style="list-style-type: none"> <li>• የእርጥበት መብዛትን በማይቋቋሙ የአፈር ጠባይ ያላቸው ማሳዎች መጨቅየት እና የውኃ መተኛት</li> </ul>                            | <ul style="list-style-type: none"> <li>• የሚገኘውን እርጥበት በመጠቀም የመኸር እርሻን ቀድመው የሚጀምሩ አካባቢዎች የማሳ ዝግጅት ማከናወን እና ዘር መዝራት</li> </ul>                                                     |
| የሰሜን፣ የምስራቅ እና የምዕራብ ጎንደር፣ የባህርዳር ዙሪያ፣ የሰሜን፣ የመካከለኛው እና የደቡብ ጎንደር፣ አዊ፣ ዋግ ህምራ፣ ዞኖች፣ የምዕራብ፣ የሰሜን ምዕራብ እና የመካከለኛው ትግራይ ዞኖች አኝዋክ፣ መሻርንግ፣ የኑዌር እና የኢታንግ ልዩ ወረዳ         | ከቀላል እስከ መካከለኛ መጠን ያለው እርጥበት | <ul style="list-style-type: none"> <li>• ለመኸር እርሻ ስራ እንቅስቃሴ የማሳ ዝግጅት ለማከናወን</li> <li>• የረጅም ጊዜ ሰብሎችን ለመዝራት</li> <li>• የመጠጥ ውሃና የግጦሽ ሳር አቅርቦት መሻሻል</li> <li>• ለቋሚ ተክሎች የውኃ ፍላጎት መሟላት</li> </ul> | <ul style="list-style-type: none"> <li>• ከፍተኛ ትነት በሚኖርባቸው አካባቢዎች መጠነኛ የሆነ የአፈር ውስጥ እርጥበት እጥረት መኖር</li> </ul>                            | <ul style="list-style-type: none"> <li>• የእርጥበት እጥረት ባለባቸው አካባቢዎች የአፈርና የውሃ እቀባ ስራ ማከናወን</li> <li>• የዝናብ ውኃን በማሰባሰብ በደረቅ ሰሞናት ተግባር ላይ ማዋል</li> </ul>                             |
| <b>በልግ ሁለተኛ የዝናብ ወቅታቸው የሆኑ ዞኖች</b>                                                                                                                                 |                              |                                                                                                                                                                                                |                                                                                                                                         |                                                                                                                                                                                  |
| አርሲ፣ ምዕራብ አርሲ፣ ምስራቅ ሐረርጌ፣ ምዕራብ ሐረርጌ እና ሁሉም የሸዋ ዞኖች፣ ፋፈን ሲቲ እና ኤረር፣ ጉራጌ፣ ምስራቅ ጉራጌ፣ ስልጤ፣ ሀዲያ፣ ከምባታ፣ ሀላባ፣ የም፣ ጠምባሮ ልዩ ወረዳ፣ ቀቤና ልዩ ወረዳ፣ማረቆ ልዩ ወረዳ አዲስ አበባ፣ ድሬደዋ እና ሐረሪ | ከቀላል እስከ መካከለኛ መጠን ያለው እርጥበት | <ul style="list-style-type: none"> <li>• ለበልግ ሰብሎች የውሃ ፍላጎት መሟላት</li> <li>• ለመኸር ግብርና እንቅስቃሴ የማሳ ዝግጅትና ዘር ለመዝራት</li> <li>• ለእንስሳት መኖርና የመጠጥ ውሃ አቅርቦት መሻሻል</li> </ul>                           | <ul style="list-style-type: none"> <li>• የሚኖረው እርጥበት ለሰብሎች የውሃ ፍላጎት በቂ አለመሆን</li> <li>• ደረቅ ሰሞናት መኖር</li> <li>• ከፍተኛ ትነት መኖር</li> </ul> | <ul style="list-style-type: none"> <li>• የሚገኘውን እርጥበት በመጠቀም የመኸር የማሳ ዝግጅት ማከናወን</li> <li>• የአፈርና የውሃ እቀባ ስራዎችን ማከናወን</li> <li>• የዝናብ ውኃን በማሰባሰብ በደረቅ ሰሞናት ተግባር ላይ ማዋል</li> </ul> |

**በኢትዮጵያ የሚኒስቴር ሚኒስትሮች ኮሚቴ የሚኒስቴር ትንበያ፣ ቅድሚያ ማስጠንቀቂያ እና ምክር አገልግሎት ምርምር ዘርፍ**



|                                                                                                                   |                              |                                                                                                                                                                          |                                                                                                                                         |                                                                                                                                                                                                                                                |
|-------------------------------------------------------------------------------------------------------------------|------------------------------|--------------------------------------------------------------------------------------------------------------------------------------------------------------------------|-----------------------------------------------------------------------------------------------------------------------------------------|------------------------------------------------------------------------------------------------------------------------------------------------------------------------------------------------------------------------------------------------|
|                                                                                                                   |                              |                                                                                                                                                                          |                                                                                                                                         |                                                                                                                                                                                                                                                |
| <b>በልግ ዋነኛ የዝናብ ወቅታቸው የሆኑ ዞኖች</b>                                                                                 |                              |                                                                                                                                                                          |                                                                                                                                         |                                                                                                                                                                                                                                                |
| ጋሞ፣ ጎፋ፣ ወላይታ፣ ጌድዮ፣ ኮሬ፣ ባሰኬቶ እና አሪ ዞኖች ከፋ፣ ኮንታ፣ ዳውሮ፣ ቤንች ሸኮ፣ ሸካ፣ ምዕራብ አሞ እና ሁሉም የሲዳማ ዞኖች                           | ከመካከለኛ እስከ ከባድ መጠን ያለው እርጥበት | <ul style="list-style-type: none"> <li>• ሰብል አብቃይ በሆኑት አካባቢዎች ለተዘሩ ሰብሎች እድገትና ፍሬ ለማፍራት</li> <li>• ለእንስሳት መኖርና የመጠጥ ውሃ አቅርቦት</li> <li>• የዝናብ ውኃ ለማሰባሰብና ለማጠራቀም</li> </ul> | <ul style="list-style-type: none"> <li>• ተዳፋታማ በሆኑ አካባቢዎች የውሃ በማሳዎች ላይ መተኛት</li> <li>• የአፈር መሸርሸር</li> </ul>                            | <ul style="list-style-type: none"> <li>• ረባዳማ በሆኑ ማሳዎች ላይ የእርጥበት መብዛት እና ውሃ በሰብሎች ላይ መተኛትን ሊያስከትሉ ስለሚችሉ ይህንን ለመከላከል የሚያስችሉ የውሃ ማንጣፊፍ ስራዎችን መስራትና የጎርፍ መቀልበሻ ቦታዎችን በማዘጋጀት የቅድመ ጥንቃቄ ስራ መስራት</li> <li>• የአፈርና የውሃ እቀባና የእርከን ስራ ማከናወን</li> </ul> |
| ቦረና፣ ምስራቅ ቦረና፣ ምዕራብ ጉጂ፣ ጉጂ፣ ባሌ፣ ምስራቅ ባሌ፣ ኮንሶ፣ ቡርጂ፣ አሌ፣ ጋርዱላ፣ ደቡብ አሞ ዞኖች ዳዋ፣ ሊበን፣ አፍዴር፣ ሸበሌ፣ ቆራሂ፣ ነጎብ፣ ጃራር ዶሎ፣ ዞኖች | ከቀላል እስከ መካከለኛ መጠን ያለው እርጥበት | <ul style="list-style-type: none"> <li>• ለተዘሩ ሰብሎች እድገትና ፍሬ ለማፍራት</li> <li>• የዝናብ ውኃ ለማሰባሰብና ለማጠራቀም</li> <li>• ለእንስሳት መኖርና የመጠጥ ውሃ አቅርቦት</li> </ul>                      | <ul style="list-style-type: none"> <li>• ከፍተኛ ትነት መኖር</li> <li>• ደረቅ ሰሞናት መኖር</li> <li>• የሚኖረው እርጥበት ለሰብሎች የውሃ ፍላጎት በቂ አለመሆን</li> </ul> | <ul style="list-style-type: none"> <li>• የዝናብ ውኃን በማሰባሰብ በደረቅ ሰሞናት ተግባር ላይ ማዋል</li> </ul>                                                                                                                                                      |

## 2.6 እ.ኤ.አ ከሚያ 21 እስከ 31/2025 የሚኖረው የአየር ሁኔታ በውኃ ዘርፍ ላይ ሊያሳድር የሚችለው ተፅዕኖ

በሚቀጥሉት የሚያ ሶስተኛ አስር ቀናት የበልግ እርጥበት ተጠቃሚ በሆኑት ተፋሰሶች ላይ ከመጠነኛ እስከ ከፍተኛ እርጥበት ያገኛሉ። ይህ ሁኔታ የገጸ ምድር እንዲሁም ከረሰ ምድር ወሃ ውኃ ሀብት መጠን መጨመር አውንታዊ ጎን ይኖረዋል። በመሆኑም ሊኖር የሚችለው ተፅዕኖ



ለመከላከል እንዲሁም የበልግ እርጥበት መጨረሻ ወር በመሆኑ በተለይ የክረምት እርጥበት በማያገኙ እንዲሁም እርጥበት አጠር በሆኑ ቦታዎች ዉሃን የማጠራቀም ስራዎችን ማከናወን ያስፈልጋል፡፡

ሠንጠረዥ 3፡ በሚቀጥሉት አስር ቀናት የሚኖረው የእርጥበት ሁኔታ በዉሃዉ ዘር ላይ

| ተፋሰሶች                                                                   | የሚጠበቀው እርጥበት           | አዎንታዊ ተፅዕኖ                                                                                                                                  | አሉታዊ ተፅዕኖ                                                                                           | የውኃ ሚኒስቴር ምክረ ሃሳብ                                                                                                                                                                                                               |
|-------------------------------------------------------------------------|------------------------|---------------------------------------------------------------------------------------------------------------------------------------------|-----------------------------------------------------------------------------------------------------|---------------------------------------------------------------------------------------------------------------------------------------------------------------------------------------------------------------------------------|
| በአብዛኛው ባሮ አካባቢ፣ በመካከለኛ እና ታችኛው ኦሞ ጊቤ፣ ስምጥ ሸለቆ፣ ገናሌ ዳዋ፣ በታችኛው አባይ እና ተከቤ | ከመካከለኛ እስከ ከፍተኛ እርጥበት  | <ul style="list-style-type: none"> <li>የገፀ ምድር የውሃ ፍሰት መሻሻል</li> <li>የመስኖ እና የሀይል ማመንጫ ግድቦች የውኃ ክምችት መሻሻል</li> <li>ወኃ አቅርቦት መሻሻል</li> </ul> | <ul style="list-style-type: none"> <li>ቅፅበታዊ ኃርፍ ማስከተል</li> <li>አነስተኛ የውሃ ጉድጓድ በደለል መዝጋት</li> </ul> | <ul style="list-style-type: none"> <li>የፍሳሽ መውረጃዎች ማፅዳት</li> <li>የኃርፍ መውረጃዎች ወደ ነባር ፈሰታቸው መቀልበስ</li> <li>ትንበያዎችን በቅርበት በመከታተል</li> </ul>                                                                                        |
| በአብዛኛው ዋቢ ሸበሌ፣ አዋሽ፣በላይኛው ኦሞ ጊቤ፣ ስምጥ ሸለቆ፣                                | ከአነስተኛ እስከ መካከለኛ እርጥበት | <ul style="list-style-type: none"> <li>የገፀ ምድር የውሃ ፍሰት በመጠኑ መሻሻል</li> <li>የኃርፍ ስጋት እና የመሬት መቀነስ</li> </ul>                                  | <ul style="list-style-type: none"> <li>የመጠጥ ውኃ አቅርቦት ማነስ</li> <li>ከፍተኛ ትነት</li> </ul>               | <ul style="list-style-type: none"> <li>የዝናብ ውኃ የተለያዩ ዘዴዎች በመጠቀም ማሰባሰብ እና ማጠራቀም</li> <li>የሚገኘውን የዝናብ ውኃ ከብክነት እና ከብክለት በመከላከል ማስተዳደር</li> <li>የዝናብ ውኃ ማሰባሰብና ማጠራቀም</li> <li>ከመሬት እና ጣራ ላይ የዝናብ ውኃ የማሰባሰብ ተግባራትን ማከናወን</li> </ul> |
| በአብዛኛው አፋር፣በአይሻ፣ ደናከል፣መረብጋሽ፣ ተፋሰሶች                                      | ደረቅ ሁኔታ                | <ul style="list-style-type: none"> <li>ወራጅ ዉሃ በተለያዩ ፍሳሽ አለ መበከል</li> <li>ወደ ውኃ ማጠራቀም ያዎች የሚገባ ደለል መቀነስ</li> </ul>                           | <ul style="list-style-type: none"> <li>የተፈጥሮም ሆነ የሰው ሰራሽ የውሃ ማጠራቀም ያዎች የዉሃ መጠን መቀነስ</li> </ul>      | <ul style="list-style-type: none"> <li>ዉሃን በአግባቡ መጠቀም</li> <li>ዉሃን አክሞ መጠቀም በተለይ የታቆሩ እና የጉድጓድ ዉሃ</li> </ul>                                                                                                                    |